



Aktuallaşdırılmışdır: iyul 2026

Şengen vizası üçün müraciət etməyə dair ümumi məlumatlar

1. Mən nə zaman Şengen vizası almalıyam?

Əgər Siz bir **il ərzində 180 günü** əhatə edən müddət çərçivəsində, fasiləsiz **ən çox 90 gün** olmaqla Almaniya və ya digər Şengen dövlətlərinin ərazində qalmaq istəyirsinizsə (məs.: işgüzar səfər, qohum və dostların yanında qonaq olmaq, turistik səfər), bu halda Sizə **Şengen vizası** (C-vizası) lazımdır.

Üçüncü ölkəyə (qeyri-Şengen dövləti) səfər edən və Almaniyanın hər hansı hava limanında təyyarə dəyişmək istəyən **Azərbaycan vətəndaşlarına** beynəlxalq tranzit ərazində qaldıqları və pasport nəzarəti məntəqəsindən keçmədikləri təqdirdə **heç bir tranzit vizası lazım deyildir**. Bu yalnız Frankfurt/Main və Münxen hava limanlarında habelə zaman məhdudiyyəti olmaqla Hamburq, Düsseldorf, Köln-Bonn və Berlin-Tegel hava limanlarında mümkündür. Əvvəlcədən öz səyahət büronuzdan və ya hava yollarından tranzit ərazidən çıxmalı olacağınız terminal dəyişikliyinə zəruri olub-olmayacağını dəqiqləşdirin. Əgər Siz Azərbaycan vətəndaşı deyilsinizsə və hava limanı üçün tranzit vizaya ehtiyac olub-olmadığını bilmək istəyirsinizsə bu barədə məlumatları buradan əldə edə bilərsiniz: <https://www.auswaertiges-amt.de/en/visa-service/buergerservice/faq/33-transit/606710>.

Əgər Siz **90 gündən artıq fasiləsiz olaraq** Almaniya qalmaq istəyirsinizsə məs.: təhsil, iş və ya ailə birləşməsi məqsədilə, bu halda Sizə **milli viza** (D-vizası) lazımdır. Xahiş olunur bunun üçün Siz milli viza almaq məqsədilə müraciət etmək qaydalarına dair ümumi məlumatlara və məlumat vərəqələrinə nəzər salın.

2. Şengen ərazisinə hansı ölkələr daxildir?

Şengen ərazisinə 29 dövlət daxildir: Belçika, Bolqarıstan, Danimarka, Almaniya, Estoniya, Finlandiya, Fransa, Yunanıstan, İspaniya, İtaliya, Xorvatiya, Latviya, Lixtenşteyn, Litva, Luksemburq, Malta, Niderland, Norveç, Avstriya, Polşa, Portuqaliya, Rumıniya, İsveç, İsveçrə, Sloveniya, Slovakiya, İspaniya, Çexiya Respublikası və Macarıstan.

3. Mən haradan bilim ki, Şengen ərazində qalmaq üçün hələ nə qədər vaxtım var?

Şengen vizası Şengen ərazisində qısa müddət **hər 180 gün müddətində ən çox 90 gün** qalmaq icazəsi verir. Beləliklə iki illik viza (C-2) hər dəfəsi 90 gün olmaqla dörd dəfə qalmaq icazəsi verir. Əgər Siz artıq fasiləsiz 90 gün Şengen ərazisində qalmısınızsa, növbəti dəfə Siz yenidən bu əraziyə 90 gün ötür keçdikdən sonra səfər edə bilərsiniz. Burada siz vizanızla birlikdə əvvəlki qalma məlumatlarınızı daxil edə və ölkəyə nə vaxt və nə qədər müddətə yenidən daxil ola biləcəyinizi yoxlaya bilərsiniz:

https://ec.europa.eu/home-affairs/content/visa-calculator_en

Şengen vizası ilə qalma müddəti haqqında əlavə məlumatı burada tapa bilərsiniz:

<https://www.auswaertiges-amt.de/de/service/fragenkatalog-node/39-berechnung-aufenthaltsdauer/606614>

4. Hansı hallarda mən viza üçün Alman Səfirliyinə müraciət etməliyəm?

Bakıdakı Alman Səfirliyi o halda Sizin viza müraciətiniz üçün cavabdehdir ki, Sizin daimi yaşayış yeriniz Azərbaycan ərazisindədir (daimi yaşayış yeri Azərbaycandan xaricdə olan Azərbaycan vətəndaşları viza üçün yaşadıkları yer üzrə cavabdeh olan nümayəndəliyə müraciət etməlidirlər) **və**

- yalnız Almaniya səfər edirsiniz **və ya**
- Siz müxtəlif ölkələrə səfər edəcəksiniz lakin səfərin müddətinə və məqsədinə görə Almaniya

- əsas səfər edəcəyiniz ölkə olacaqdır **və ya**
- əsas səfər məqsədi yoxdur və Siz ilk əvvəl Almaniya səfər edəcəksiniz

5. Üçüncü dövlətin vətəndaşı kimi mən viza üçün Bakıda müraciət edə bilərəmmi?

Əgər Siz qanuna uyğun şəkildə mütəmadi Azərbaycanda yaşayırsınızsa, Bakıdakı Alman Səfirliyi Sizin müraciətinizi qəbul etməyə görə cavabdehdir. Beləliklə Siz öz Azərbaycanda qanunauyğun yaşamağınızı məs.: yaşamaq haqqında icazənizi göstərməklə sübut etməlisiniz. Bu icazə Şengen ərazisindən çıxmaq üçün nəzərdə tutulan tarixdən **ən az üç ay** etibarlı olmalıdır.

6. Mən viza üçün necə müraciət edə bilərəm? Viza rüsumu nə qədərdir?

Viza ərizələrinin qəbul edilməsi **kənar xidmət şirkəti TLScontact** tərəfindən həyata keçirilir. Viza sənədlərinin qəbul mərkəzinin ünvanı aşağıdakı kimidir:

Xocalı prospekti 37, Dəmirçi Biznes Mərkəzi, AZ1025 Bakı, Azərbaycan.

Müraciətlər yalnız əvvəlcədən görüş vaxtı təyin olunduqdan sonra qəbul edilir. Ərizənizi təqdim etmək istəyirsinizsə, buradan görüş vaxtı təyin edin: <https://visas-de.tlscontact.com/de-de/country/az/vac/azBAK2de/application-process>

Bu səhifədə Siz həmçinin **qəbul saatlarını** görə bilərsiniz.

Ərizə-anket habelə ayrı-ayrı səfər məqsədləri üçün **məlumat vərəqələri TLScontact** və səfirlik tərəfindən ödənişsiz verilir və ya www.baku.diplo.de internet səhifəsindən əldə edilə bilər. Səfirlik ayrı-ayrı hallarda əlavə sənədlərin tələb etmə hüququnu özündə saxlayır. Sənədlərin tam şəkildə verilməsi avtomatik olaraq vizanın verilməsini bildirmir.

İngilis və ya alman dilində olmayan bütün sənədlər ingilis və ya alman dillərinə tərcümə olunmalıdır.

Səfirlik səyahət büroları ilə əməkdaşlıq etmir.

Vizaya dair bütün suallar üçün **məlumat qaynar xətti** habelə kənar xidmət şirkəti TLScontact ilə əlaqə saxlamaq üçün məlumatları buradan əldə edə bilərsiniz:

<https://visas-de.tlscontact.com/en-us/country/az/vac/azBAK2de/contact>

Viza rüsumu Azərbaycan vətəndaşları üçün 35,00 avrodur, 12 yaşdan kiçik uşaqlar isə rüsumdan azaddır.

Qeyri-Azərbaycan vətəndaşları üçün rüsumlara dair və ya rüsumdan azadolmalar barədə məlumatları buradan əldə edə bilərsiniz: www.baku.diplo.de. Rüsumdan azad olmaq üçün sübutlar sənəd verərkən təqdim edilməlidir.

Viza rüsumunun ödənilib-ödənilməməsi haqqında qərar yalnız sənədlər Səfirliyə daxil olduqdan sonra viza şöbəsi tərəfindən təyin edilir. Rüsumun məbləği pasport geri qaytarılarkən təqdim edilən mədaxil qəbzində əks olunacaqdır.

TLScontact şirkətinin xidmətlərinin ödənişi Şengen vizası üçün 30 Avro təşkil edir və viza müraciəti üçün online görüş vaxtını təyin edərkən ilə müraciət edərkən manat ilə ödənilməlidir. Şirkətin xidmət haqqı yuxarıda qeyd olunan viza rüsumuna əlavə olaraq ödənilir. TLScontact tərəfindən təklif edilən digər əlavə xidmətlərindən (məs.: pasport şəklinin çıxarılması) yararlanmaq **könüllü** şəkildə mümkündür.

7. Mən ərizə ilə müraciətimi şəxsən gələrək təqdim etməliyəm?

12 yaşına çatmış hər bir ərizəçinin **əl barmaq izləri** götürülməlidir. Bu barmaq izləri 59 ay müddətində Avropa İttifaqının viza məlumat sisteminin yaddaşında saxlanılır. Əgər Siz ilk dəfə Şengen vizası üçün müraciət edirsinizsə və ya Sizin barmaq izləriniz səfirlikdə və ya digər Şengen dövlətlərinin

nümayəndəlikləri tərəfindən son 59 ay ərzində götürülməyibsə bu halda Siz sənədlərinizi **şəxsən** gətirmək məcburiyyətindəsiniz. Əks halda yenidən viza üçün müraciət edərkən sənədlərinizi Sizin səlahiyyətli nümayəndəniz də gətirə bilər. Etibarnamənin nümunəsini buradan www.baku.diplo.de əldə edə bilərsiniz. 59 ay keçdikdən sonra barmaq izləri yenidən verilməlidir.

8. Viza üçün nə qədər vaxt əvvəl müraciət edə bilərəm və planlaşdırılan səfərin başlanmasına nə qədər vaxt qalmış ərizəni təqdim etmək mümkündür?

Viza üçün müraciət nəzərdə tutulan səfərdən **6 ay əvvəl** təqdim edilə bilər. Bir qayda olaraq planlaşdırılan səfərin başlanmasından ən az 15 təqvim günü əvvəl viza üçün müraciət edilməlidir. **Əsaslandırılmış xüsusi təcili hallarda** səfirlik planlaşdırılan səfərin başlanmasına 15 təqvim günündən az vaxt qaldıqda viza ərizəsini qəbul edə bilər.

9. Ərizənin işlənməsi nə qədər vaxt davam edir?

Viza şəbəsi tam şəkildə təqdim olunmuş müraciətlərə bir qayda olaraq sənədlərin viza şəbəsinə daxil olduğu tarixdən (TlScontact-a təqdim edildiyi tarixdən deyil) **10 təqvim günü** ərzində baxır. Sənədlərin işlənmə müddəti ayrı-ayrı hallarda 30 təqvim gününədək uzadıla bilər, xüsusilə əlavə yoxlanış zərurəti yarandığı hallarda. Bundan başqa xahiş olunur nəzərə alasınız ki, bayram günləri ərəfəsində (Novruz, Milad/Yeni il) və yay aylarında işlənmə müddəti vaxtaşırı uzana bilər. Bu səbəbdən xahiş olunur Viza üçün mümkün qədər vaxtında müraciət edin.

Ərizənin işlənməsinin hansı mərhələdə olduğu barədə məlumatı istənilən zaman TlScontact -in internet sahifəsindən əldə edə bilərsiniz.

10. Yetkinlik yaşına çatmayanlar üçün hansı xüsusiyyətlərə diqqət yetirmək lazımdır?

18 yaşına çatmayan şəxslər üçün viza üçün müraciət qəyyumlar tərəfindən həyata keçirilməlidir. Qəyyumlar həmçinin ərizə-anketi imzalamalıdırlar.

Validəyn himayəsini sübut edən sənəd kimi uşağın doğum şəhadətnaməsi habelə qəyyumların pasportlarının surətləri təqdim olunmalıdır. Əgər valideynlərdən biri artıq vəfat etmişdirsə və ya uşaq yalnız bir valideynin himayəsindədirsə, bu fakta dair müvafiq sübutlar təqdim olunmalıdır, məs. məhkəmənin qərarı.

Yetkinlik yaşına çatmayan uşağın valideynlərdən birinin adı və soyadı doğum şəhadətnaməsində olan adlardan fərqlənsə qohumluğu təsdiq edən əlavə sənədlər (evlilik şəhadətnaməsi, övladlığa götürülmə haqqında şəhadətnamə və ya adın dəyişilməsinə dair şəhadətnamə) sübut kimi təqdim edilməlidir.

11.Səfər sığortası və xarici pasporta dair nələrə fikir vermək lazımdır?

Qanuna uyğun olaraq səfər edən hər bir şəxs Şengen ərazisində qaldığı bütün müddət ərzində tibbi sığortaya malik olmalıdır. Sığorta müəyyən minimal tələblərə cavab verməlidir. Sığorta ödənişinin minimal məbləği ən az **30.000 avro** olmaqla bərabər Siz yalnız Almaniyaya səfər etsəniz belə **bütün** Şengen ərazisi üçün etibarlı olmalıdır.

Tibbi sığortanın **əsl və surəti** təqdim edilməlidir. Sənədin əsl Sizə dərhal geri qaytarılacaqdır. Fikir verin ki, səfər üçün tibbi sığortanız nəzərdə tutduğunuz bütün səfər müddətində etibarlı olsun. Əgər Siz çoxdəfəli viza üçün müraciət edirsinizsə bu halda yalnız birinci səfər üçün tibbi sığortanızı təqdim etmək kifayət edir. Belə ki, ərizə-anketdə imzanız ilə Siz növbətə səfərlərinizi zamanı tibbi sefer sığortası bağlağı öhdənizə götürmüşsünüz.

Sizin xarici pasportunuzun **ən az 2 boş səhifəsi** olmalıdır və Şengen ərazisindən çıxmaq üçün nəzərdə tutduğunuz vaxtdan sonra hələ **ən az 3 ay etibarlı** olmalıdır. Əgər soyadınız dəyişilmişdirsə məs., evlilik ilə bağlı, bu halda şəxsiyyət vəsiqəsi və xarici pasportunuz yeni soyadınız qeyd olunmaqla dəyişilməlidir.

12. Mənə işgüzar/qonaq səfəri üçün dəvətnamə göndərilib. Başqa sənədlər də təqdim etməliyəmmi?

Xahiş olunur ilk növbədə səfirliyin buraya aid müvafiq məlumat vərəqəsinə nəzər salın. Hər bir halda viza almaq üçün **yalnız dəvətnamənin təqdim olunması kifayət etməyəcəkdir**.

Öhdəlik haqqında bəyannamələr dəvət edən şəxsin yaşayış yerindəki Miqrasiya idarələri tərəfindən verilir. Bu bəyannamələr səfirliyə sənəd verərkən **altı aydan köhnə olmamalıdır**lar.

İşgüzar dəvətnamələrdə xahiş olunur fikir verin ki, dəvətnamə şirkəti **təmsil etmə hüququna malik əməkdaş** tərəfindən imzalanmış olsun. Təmsil etmə hüququ ticarət məcəlləsi, ticarət reyestri və ya şirkətdaxili etibarnamələr əsasında müəyyən olunur. Tələb olunduğu təqdirdə etibarnamələr təqdim olunmalıdır.

İşgüzar və ya tibbi müalicə məqsədli dəvətnamələrdə və ya dəvət məktublarında müşayiətçi şəxsin (həyat yoldaşı, az yaşlı uşaqlar) olduğu kimi müşayiətçi qismində dəvət olunduğu bildirilməli və dəvətnamədə adı qeyd olunmalıdır.

Dəvətnamənin əvvəlcədən poçt, faks və ya email vasitəsilə əvvəlcədən və ya paralel göndərilməsinə ehtiyac yoxdur.

13. Mənim xarici pasportum dolmuşdur. Mən vizamı yeni pasporta köçürdə bilərəmmi?

Bəli. Əgər Sizin xarici pasportunuzda heç bir boş yer yoxdursa, lakin həmin pasportdakı vizanız hələ qüvvədədirsə Sizin vizanız rüsumsuz yeni pasportunuza köçürülə bilər. Bunun üçün Siz öz köhnə və təzə pasportunuzu təqdim etməlisiniz. Xahiş olunur nəzərə alın ki, viza yeni pasporta köçürülərkən müddət uzadılmır. Əgər köhnə pasportunuzda boş səhifələr varsa bu halda vizanın yeni pasporta köçürülməsi rüsumla həyata keçiriləcəkdir.

14. Mən öz xarici pasportumu necə geri ala bilərəm?

Viza üçün servis şirkəti TLScontact vasitəsilə müraciət edərkən pasportun geri verilməsi də həmçinin VisaMetric vasitəsilə həyata keçiriləcəkdir. TLScontact pasportun geri göndərilməsi üçün ödənişli kuryer xidməti də təklif edə bilər. Bu xidmət üçün artıq ərizə verərkən rüsum ödənilməlidir.

Xahiş olunur pasportu əlinizə aldıqdan sonra bütün məlumatların rüsum da daxil olmaqla düzgünlüyünə fikir verin. Şikayətlərinizi dərhal Səfirliyin viza şöbəsinə bildirin (TLScontact -a deyil).

Açıq şəkildə nəzərə çatdırılır ki, viza avtomatik olaraq ölkəyə daxil olmaq hüququnun olduğunu bildirmir. Son qərar ölkəyə daxil olarkən sərhəd keçid məntəqələri tərəfindən verilir. Məsləhət görülür ki, viza üçün müraciət zamanı təqdim etdiyiniz əsas sənədlərinizin (xüsusilə dəvətnamə/otel rezervasiyası, maliyyə vəsaiti haqqında sübut və səfər üçün tibbi sığorta) əslini ölkəyə səfər edərkən özünüzlə götürün.

15. Mənim viza ərizəmə imtina cavabı verildiyi halda mən nə etməliyəm?

Sizin ərizənizə imtinanın səbəbləri **imtina cavabı vərəqəsində** öz əksini tapmışdır. Xahiş olunur nəzərə alın ki, Siz müvafiq məlumat vərəqəsində sadalanan sənədləri tam şəkildə təqdim etmiş olsanız belə, imtina cavabı ala bilərsiniz. Sənədlərin hamısının təqdim olunması viza verilməsinə zəmanət vermir.

1.07. 2025-ci il tarixindən sonra çap edilmiş vizadan imtina bildirişlərinə qarşı heç bir müraciət mümkün deyil.

Səfirliklərə və baş konsulluqlara edilən müraciətlərin heç bir hüquqi qüvvəsi yoxdur və artıq onlara

baxıla bilməz. 1.07.2025-ci il tarixindən sonra qəbul olunmağınız barədə bildiriş almayacaqsınız və vizadan imtina bildirişləri ilə bağlı müraciətlərin statusu barədə sorğulara cavab verilməyəcəkdir.

Viza müraciəti rədd edildikdən sonra imkanlar

Viza müraciəti rədd edildikdən sonra iki imkanınız var:

1. İstənilən vaxt ödəniş müqabilində yeni viza ərizəsi təqdim edə bilərsiniz.

Bu viza müraciətində siz bütün müvafiq sənədləri və təsdiqləri yenidən təqdim etməlisiniz. Bu viza müraciətinə də müvafiq hüquqi vəziyyət əsasında qərəzsiz baxılacaq.

2. Siz Berlin İnzibati Məhkəməsinə ödəniş müqabilində imtina bildirişinə qarşı iddia qaldıra bilərsiniz.

Bu məqsədlə vəkil cəlb edə bilərsiniz; lakin bu məcburi deyil. Bununla belə, ayrıca vəkil xidməti ilə bağlı rüsumlar tətbiq oluna bilər.

Məhkəmə xərclərinin məbləği son nəticədə məhkəmə tərəfindən müəyyən edilir. Bu, tələb olunan vizaların sayından asılıdır.

Əlavə məlumatı Berlin İnzibati Məhkəməsinin saytında tapa bilərsiniz:

<https://www.berlin.de/gerichte/verwaltungsgericht/service/visumverfahren/>

Şikayət iddiası haqqında məlumat

Viza müraciətinizi rədd edən qərar barədə bildiriş aldıqdan sonra Berlin İnzibati Məhkəməsinə iddia qaldıra bilərsiniz. Siz imtina bildirişinizdə müvafiq hüquqi vasitələrlə bağlı təlimatları tapa bilərsiniz. Əlavə təfərrüatları hüquqi müdafiə vasitələrinə dair bu təlimatda tapa bilərsiniz.

İddianın verilməsi üçün son tarix, adətən, müvafiq qərarın bildirilməsindən sonra bir (1) aydır. Həmçinin nəzərə alın: məhkəmənin dili alman dilidir (Məhkəmə Konstitusiya Aktının 184-cü maddəsi). Təəssüf ki, məhkəmə prosesinin müddəti ilə bağlı heç bir məlumat vermək mümkün deyil. Məhkəmə icraatının dəqiq müddətini və gedişatını məhkəmə müəyyən edir.